

**महाराष्ट्र विधानपरिषद**  
**दिवसाच्या कामकाजाचा क्रम**  
**सोमवार, दिनांक १९ मार्च, २०१८**  
**(दुपारी १२.०० वाजता)**

एक : प्रश्नोत्तरे.

दोन : कागदपत्रे सभागृहासमोर ठेवणे -

(क) अल्पसंख्याक विकास व वक्फ मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये अल्पसंख्याक विकास विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ख) उद्योग, खनिकर्म मंत्री : (१) "पश्चिम महाराष्ट्र विकास महामंडळ मर्यादित, पुणे यांचा सन २०१६-२०१७ या वर्षाचा सेहचाळीसावा वार्षिक अहवाल" सभागृहासमोर ठेवतील.

(२) "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील खंड ८ अन्वये उद्योग, ऊर्जा व कामगार विभागाचा सन २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

(ग) कृषी मंत्री : "डॉ. बाळासाहेब सावंत कोकण कृषि विद्यापीठ, दापोली यांचा सन २०१५-२०१६ या वर्षाचा चव्वेचाळीसावा वार्षिक अहवाल" सभागृहासमोर ठेवतील.

(घ) कौशल्य विकास व उद्योजकता मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील

खंड ८ अन्वये कौशल्य विकास व उद्योजकता विभागाचा सन २०१५-२०१६ व २०१६-२०१७ या वित्तीय वर्षातील योजनांतर्गत आणि योजनेत्तर योजनांवरील वैधानिक विकास मंडळनिहाय (अविभाज्य भागासह) प्रत्यक्ष खर्चाचा तपशील" सभागृहासमोर ठेवतील.

तीन : (क) म.वि.प. नियम ९३ अन्वये सूचना — (असल्यास).

(ख) म.वि.प. नियम ९३ अन्वये सूचनांची निवेदने —

(१) (शुक्रवार, दिनांक १६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली म.वि.प.नियम ९३ अन्वये सूचना) —

श्री.अशोक ऊर्फ भाई जगताप, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४२ वर महसूल मंत्री निवेदन करतील :-

"राज्यात आंतरराष्ट्रीय विद्यापीठ स्थापन करण्याकरिता रिलायन्स कंपनीला ५०० एकर आवश्यकता असलेल्या जमिनीची स्टॅम्प ड्युटी माफ करण्याचा घेतलेला निर्णय."

(२) श्री.संजय दत्त, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४८ वर शालेय शिक्षण मंत्री निवेदन करतील :-

"राज्यातील दहावी व बारावीच्या परीक्षेमध्ये होणारे गैरप्रकार रोखण्यासाठी कार्यवाही करण्यात यावी अशी मागणी."

(३) आर्कि.अनंत गाडगीळ, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४१ वर उच्च व तंत्र शिक्षण मंत्री निवेदन करतील :-

"पुण्यातील एमआयटी कॉलेज मध्ये २ वर्षांपूर्वी रॅगिंगचा प्रकार घडला असून अद्यापही दोषींवर कोणतीही कारवाई करण्यात आलेली नसणे."

(४) श्री.जयवंतराव जाधव, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४५ वर अन्न व नागरी पुरवठा मंत्री निवेदन करतील :-

"राज्य पणन महामंडळामार्फत आधारभूत किंमतीत खरेदी केल्या जाणाऱ्या मक्याची खरेदी कोणतीही पूर्वसूचना न देता बंद केल्यामुळे नाशिक जिल्ह्यातील शेतकऱ्यांचा ५० हजार क्विंटलपेक्षा

जास्त मका पडून राहिलेला असणे."

- (५) सर्वश्री जयंत पाटील, बाळाराम पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४९ वर खनिकर्म मंत्री निवेदन करतील :-

"वणी (जि.यवतमाळ) येथील वेकोलिच्या वणी नॉर्थ क्षेत्रातून सुरू असलेल्या कोळसा वाहतुकीदरम्यान लाखो टन कोळशाची चोरी होत असणे."

- (६) श्री.ख्वाजा बेग, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ४७ वर विमुक्त जाती, भटक्या जमाती, इतर मागासवर्ग व विशेष मागास प्रवर्ग कल्याण मंत्री निवेदन करतील :-

"राज्यातील शैक्षणिक संस्था व महाविद्यालयात शिक्षण घेणाऱ्या व्हीजेएनटी, ओबीसी, एसबीसी प्रवर्गातील ११ वी च्या विद्यार्थ्यांना केवळ ५८ रूपयांची शिष्यवृत्ती मिळत असतांना १०० रूपयांच्या स्टॅम्पवर हमीपत्र द्यावे लागत असणे."

चार : लक्षवेधी सूचना — (म.वि.प. नियम १०१ अन्वये) -

- (१) (शुक्रवार, दिनांक १६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) — श्रीमती विद्या चव्हाण, सर्वश्री. किरण पावसकर, हेमंत टकले, अॅड. निरंजन डावखरे, अॅड. जयदेव गायकवाड, श्रीमती हुस्नबानू खलिफे, अॅड. राहुल नार्वेकर, श्री. धनंजय मुंडे, वि.प.स पुढील तातडीच्या व सार्वजनिक महत्वाच्या बाबीकडे वने मंत्र्यांचे लक्ष वेधतील :-

"मुंबईसह मालाड आणि आजूबाजूच्या वन जमिनीवर रहिवाश्यांचे निवासी पुनर्वसन करण्याकरिता संघर्ष नगर, चांदिवली, अंधेरी पूर्व येथील सरकारी जमीन मेसर्स सुमेर कॉर्पोरेशन या कंपनीस देण्यात येणे, या जमिनीवर कंपनीने निवासी इमारती आणि शाळा इमारती उभारणे, याच ठिकाणी बांधलेल्या शाळा इमारतीकरीता एका अन्य शाळेचे संचालक श्री.सुब्रतराव कांबळे यांनी वन विभागाकडे मागणी केली असता मुंबई उच्च न्यायालय याचिका क्रमांक ३०५/१९९५ अन्वये दिनांक १ जानेवारी, १९९५ च्या आदेशान्वये सदर जमिनीवरील पुनर्वसन इमारती या केवळ वनजमिनीवरील निवासी पुनर्वसनाकरिता असल्याचे लेखी कळविणे मात्र त्याचवेळी मुंबईतील कुरार, मालाड आणि अन्य पोलीस ठाण्यात तब्बल १३ विविध गंभीर गुन्हे दाखल असलेल्या आणि पोलीसांच्या आशीर्वादाने आपले गुन्हेगारी साम्राज्य वाढविणाऱ्या श्री.चौहान या सराईत गुंडाने सदर शाळा इमारत हडप करता यावी म्हणून लीम्बोनी विद्यानिकेतन आदिवासी

नगर दत्तू कम्पाउंड, अप्पा पाडा मालाड पूर्व मुंबई ९७ या संस्थेचे एक सदस्य श्री.गजानन सावंत यांचेशी अर्थपूर्ण संगनमत करून आणि उर्वरित विश्वस्तांची दिशाभूल करून श्री.चौहान यांनी धर्मदाय आयुक्तांच्या चौकशीत संस्था पदाधिकारी म्हणून घेतलेली मंजूरी आणि त्या नंतर वन विभागाशी केलेला पत्रव्यवहार, संस्थेच्या तथाकथित पदाधिकारी आणि झोपडीदादा ज्याचेवर एम आर टीपी अंतर्गत गुन्हे तसेच तडीपारी भोगत असलेल्या श्री विजयसिंह चौहान यांना वन विभागाने अर्थपूर्ण सहयोग आणि संगनमताने ही शाळा इमारत हस्तांतरित करण्याकामी ना हरकत प्रमाणपत्र देण्यामुळे एकाच प्रकारची मागणी असताना दोन वेगळे निर्णय आणि उत्तरे देण्याची संशयास्पद कार्यवाही करण्यात येणे, यामुळे अर्थपूर्ण संगनमत, खोटे दस्तऐवज, शासन प्रशासनाची दिशाभूल, महसुलाचे नुकसान, आणि शासकीय जमीन (भूखंड) आणि गरीब, प्रकल्पबाधित आणि विशिष्ट पुनर्वसनाकरिता असलेल्या इमारती आणि शाळा कोर्टाचा आदेश डावलून मोकट सुटलेल्या गावगुंडांच्या व झोपडीदादांच्या ताब्यात देण्याची पद्धतशीर कार्यवाही करण्यामुळे परिसरातील नागरिकांमध्ये पसरलेला तीव्र असंतोष, याबाबत शासनाने तातडीने करावयाची कार्यवाही व शासनाची प्रतिक्रिया."

(२) **सर्वश्री. धनंजय मुंडे**, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील:-

"गेम किंग इंडिया' या नावाने राज्यातील मुख्य शहरात कोणताही परवाना नसतांना ऑन लाईन साखळी सट्टा चालवून दररोज कोट्यवधी रुपयांचा गंडा घालणाऱ्या अचल चौरसिया या गुंडावर कारवाई करणेबाबत मा. मुख्यमंत्री तसेच पोलीस आयुक्त यांना माहे नोव्हेंबर, २०१७ मध्ये पत्रव्यवहार करण्यात येणे, परंतू हा सर्व व्यवहार पोलीस यंत्रणेला हाताशी धरून चालू असल्याने याबाबत अद्यापपर्यंत कोणतीही कारवाई झालेली नसणे, या व्यक्तीच्या शाखा कोणत्याही सक्षम प्राधिकरणाच्या परवानगीशिवाय तसेच सायबर कायद्याचे उल्लंघन करून राज्यातील असंख्य संगणकांवर चालविल्या जात असणे, मुंबईतील अनेक पोलीस स्टेशनमध्ये या व्यक्तीविरुद्ध एफ.आय.आर. दाखल करण्यात आलेला असूनसुद्धा अद्यापपर्यंत मुंबई पोलीसांकडून चौरसिया यास अटक झालेली नसणे, काही महिन्यांपूर्वी मध्यप्रदेश सरकारकडून चौरसिया याला अटक करण्यात येऊन त्याच्याविरुद्ध चौकशी सुरु करण्यात आलेली असणे, मात्र महाराष्ट्रात पोलीसांच्या सहकार्याने या गुंडाचा व्यवसाय तेजीत असणे, सायबर गुन्हे शाखेने या प्रकरणाकडे पुर्णतः दुर्लक्ष केलेले असणे,

राज्यातील जनतेला व शासनास रोज कोट्यवधी रुपयांना गंडविणाऱ्या या गुंडाविरुद्ध गुन्हा दाखल करून तात्काळ चौकशी करण्याची गरज, त्याला संरक्षण देणाऱ्या पोलीस यंत्रणेची सुध्दा चौकशी करण्याची आवश्यकता, यावर शासनाने करावयाची कारवाई व शासनाची प्रतिक्रिया."

- (३) **सर्वश्री. शरद रणपिसे**, संजय दत्त, अशोक ऊर्फ भाई जगताप, रामहरी रुपनवर, आनंदराव पाटील, श्रीमती हुस्नबानू खलिफे, श्री.जनार्दन चांदूरकर, डॉ. सुधीर तांबे, श्री. हरिसिंग राठोड, प्रा. जोगेन्द्र कवाडे, सर्वश्री. सुभाष झांबड, अमरनाथ राजूरकर, प्रकाश गजभिये, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील:-

"भारतरत्न डॉ.बाबासाहेब आंबेडकर यांच्या मुंबईतील दादर येथील इंदू मिलच्या जागेवर आंतरराष्ट्रीय दर्जाचे स्मारक उभारण्यासाठी दिनांक ५ डिसेंबर, २०१३ रोजी इंदू मिलची जागा देण्याचा तत्कालीन केंद्र शासनाने संसदेच्या दोन्ही सभागृहात घोषित केलेला निर्णय, तदनंतर मा. पंतप्रधानांच्या हस्ते सदर स्मारकाचा दिनांक ११ ऑक्टोबर, २०१५ रोजीच्या सुमारास संपन्न झालेला भूमिपूजन समारंभ, सदर जागेचे मुंबई महानगर प्रदेश विकास प्राधिकरणाकडे स्मारकाच्या बांधकामासाठी झालेले हस्तांतरण, मात्र स्मारकाच्या बांधकामास अद्यापही सुरुवात झालेली नसणे, स्मारकाच्या बांधकामाचा अंदाजित खर्च ४२५ कोटी रुपये असताना कामास विलंब झाल्यामुळे स्मारकाच्या बांधकामाच्या खर्चात वाढ होऊन आता खर्च सुमारे ६२३ कोटी रुपयांवर गेलेला असणे, आवश्यक त्या निधीची तरतूद करून प्रत्यक्षात बांधकामास सुरुवात करण्याकडे होत असलेले अक्षम्य दुर्लक्ष, त्यामुळे निर्माण झालेली संभ्रमावस्था, विलंबामुळे जनतेत पसरलेली संतापाची भावना, यात शासनाने त्वरीत लक्ष घालून व आवश्यक असलेला निधी उपलब्ध करून बांधकाम सुरु करण्याची आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

- (४) **श्री. सुनिल तटकरे, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"रायगड जिल्ह्यातील मुरुड-जंजिरा नगरपरिषदेत सन २०११ पासून अनेक गैरप्रकार व शासकीय निधीचा होत असलेला अपहार व केलेल्या कामांची बिले अदा करण्यात आल्याची बाब नुकतीच उघडकीस येणे, रस्ते कामांमध्ये नियमाप्रमाणे खोदाई न करता ९०० ते ९५० ट्रक खडी-माती काढल्याचे दाखवून यावर एकंदर २८ लाखांपेक्षा जास्त रक्कम काम न करता उचलण्यात येणे, एम.बी. वर मुख्याधिकारी यांची स्वाक्षरी नसताना देखील बिले अदा करण्यात आलेली असणे, तसेच एम.बी. पुस्तिकेमधील

मापांमध्ये अनियमितता स्पष्ट दिसत असणे, नळपाईप लाईनचे काम जीवन प्राधिकरण यांचेमार्फत झालेले असताना व त्यांचे पैसे जीवन प्राधिकरणाने दिलेले असतानाही, नगरपरिषदेमार्फत १७ लाखांचे बिले काढण्यात आलेले असणे, दुसरी गंभीर बाब म्हणजे साडेतीन कि.मी. पाईपलाईन व डिझेलपंप सुस्थितीत असतानाही ते भंगारात विकण्यात येणे, त्यामुळे शासकीय निधीचा करोडो रुपयांचा अपहार होणे, याबाबत तेथील नगरसेवकांनी शासनस्तरावर तक्रारी करूनसुद्धा अद्याप कोणतीही कारवाई न होणे, या कामी नेमलेल्या चौकशी समितीचा अहवाल अद्यापही प्रलंबित असणे, दोषी व्यक्तींवर कारवाई होत नसल्यामुळे जनमानसात पसरलेला तीव्र असंतोष व संताप, याबाबत शासनाने करावयाची तातडीची कार्यवाही व शासनाची प्रतिक्रिया."

- (५) **सर्वश्री. संजय दत्त**, शरद रणपिसे, अशोक ऊर्फ भाई जगताप, रामहरी रुपनवर, आनंदराव पाटील, श्रीमती हुस्नबानू खलिफे, सर्वश्री. जनार्दन चांदूरकर, हरिसिंग राठोड, डॉ. सुधीर तांबे, प्रा. जोगेन्द्र कवाडे, सर्वश्री. अमरनाथ राजूरकर, सुभाष झांबड, नरेंद्र पाटील, हेमंत टकले, किरण पावसकर, जयवंतराव जाधव, अॅड. निरंजन डावखरे, सर्वश्री. अमरसिंह पंडित, ख्वाजा बेग, आनंद ठाकूर, अॅड. राहुल नार्वेकर, श्रीमती विद्या चव्हाण, सर्वश्री. जगन्नाथ शिंदे, अनिल भोसले, धनंजय मुंडे, सुनिल तटकरे, सतिश चव्हाण, रविंद्र फाटक, डॉ.(श्रीमती) नीलम गोऱ्हे, श्री.प्रविण दरेकर, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील लोअर परळ येथील कमला मिल कंपाऊंडमधील ट्रेड हाऊस इमारतीमध्ये 'मोजो बिस्ट्रो' आणि 'वन अबव्ह' या बारमध्ये भीषण आग लागून १४ जणांचा मृत्यू व १२ जण गंभीर जखमी झाल्याची घटना दिनांक २८ डिसेंबर, २०१७ रोजी घडणे, सदरील घटनेनंतर संपूर्ण मुंबई हळहळणे, या घटनेनंतर पहिल्याच आठवड्यात ७ ठिकाणी आगीच्या घटना घडलेल्या असणे, यापैकी काही आगींमध्ये वित्तहानी झाली तर २ आगींमध्ये ५ जणांचा बळी जाणे, त्यामुळे मुंबईतील अग्निसुरक्षिततेचा प्रश्न ऐरणीवर येणे, मुंबईत आगीच्या घटना वाढत असणे, लाखमोलाचे जीव जात असणे आणि करोडो रुपयांचे नुकसान होत असणे, तरीही अग्निसुरक्षा कायद्याच्या नियामांची पायमल्ली होत असल्याचे विदारक चित्र समोर येणे, आगीवर तात्काळ नियंत्रण मिळवण्यासाठी अग्निसुरक्षा कायदानुसार कठोर नियम करण्यात आलेले असणे, मात्र सांताक्रुझ मधील फरसाण कारखान्यास लागलेल्या आगीमध्ये १२ कामगारांचा झालेला मृत्यू आणि कमला मिल मधील अग्निप्रलयानंतर मुंबईमध्ये अनेक ठिकाणी

अग्निसुरक्षिततेच्या नियमांची पायमल्ली होत असल्याचे दिसून येणे, कमला मिलमध्ये सुरक्षेच्या नियमांकडे झालेले अक्षम्य दुर्लक्ष आणि अग्निसुरक्षेच्या आवश्यक खबरदारीचा अभाव, तसेच सदरील आग हुक्क्याला लागणाऱ्या कोळशाच्या ठिणगीमुळे लागल्याची माहिती पुढे येणे, सन २०१७ मध्ये मुंबईत चार हजार ७९० आगीच्या घटनांची नोंद झालेली असणे, मात्र त्यावर उपाययोजना होत नसल्यामुळे त्याची सन २०१८ मध्येही पुनरावृत्ती झाल्याचे दिसून येत असणे, दिनांक ४,५,८ व ९ जानेवारी, २०१८ च्या सुमारास मुंबईतील अंधेरी, विलेपार्ले, नागपाडा, सायन, फोर्ट इत्यादी ठिकाणी मोठ्या प्रमाणात लागलेल्या भीषण आगी, त्यात झालेली वित्त व जीवित हानी, मुंबई महानगरपालिकेने विकास नियंत्रण नियमावलीचे उल्लंघन करून मोकळ्या जागांची अट शिथिल करून जानेवारी, २०१७ मध्ये वा त्या सुमारास या इमारतीला परवानगी दिल्याची तसेच एकाच इमारतीत पब्ल, बार, हुक्का पार्लर यासारख्या १८ व्यवसायांना काही अटी शिथिल करून परवानगी दिल्याची बाब उघड होणे, पोलीस, राज्य उत्पादन शुल्क विभाग, आरोग्य विभाग, इमारती व कारखाने विभाग यामधील अधिकाऱ्यांनी केलेल्या जाणीवपूर्वक दूर्लक्षामुळे ही मानवनिर्मित दुर्घटना घडली असल्याबाबतचा संशय व्यक्त केला जाणे, या आस्थापनांमधून रात्री-बेरात्री होणारा प्रचंड आवाज, रहदारी, गुंडगिरी यामुळे त्रस्त झालेल्या स्थानिक रहिवाशांनी केलेल्या तक्रारींकडे महापालिकेने दुर्लक्ष करून या आस्थापनांना अभय दिलेले असणे, महाराष्ट्र आगप्रतिबंधक व जीवन संरक्षक उपाययोजना अधिनियम २००६ व त्याचे नियम २००९ नुसार या इमारतीतील हुक्का पार्लर व अन्य हॉटेलांबाबत कारवाई करण्यास महापालिका अधिकाऱ्यांनी टाळाटाळ केलेली असणे, दोषी पालिका अधिकारी व अग्निशमन अधिकारी आणि पालिका आयुक्तांची देखील सदर भ्रष्टाचाराबाबत “नाको” चाचणी करण्यात यावी अशी मागणी सन्माननीय लोकप्रतिनिधींनी केलेली असणे, मुंबई, ठाणे, पुणे या शहरात मोठ्या प्रमाणात हुक्का पार्लर रेस्टॉरंट, पब सुरु असणे, महापालिका क्षेत्रातील प्रत्येक व्यवसाय व उद्योगाला अग्निसुरक्षिततेचे प्रमाणपत्र घेणे व दर सहामहिन्यांनी अग्निसुरक्षिततेची तपासणी करणे अनिवार्य असणे, परंतु याकडे सर्रासपणे प्रशासनाकडून दुर्लक्ष केले जात असणे, या प्रकरणास महापालिका अधिकारी, अग्निशमन दलातील अधिकारी तेवढेच दोषी असणे, या घटनेतील पब मालकांवर सदोष मनुष्यवधाचा गुन्हा दाखल करून कमला मिल कंपनीचे मालक रमेश गोवानी, मितेश गोवानी, रवी भंडारी, व अन्य याच्याविरोधात गुन्हे दाखल करणे आवश्यक असणे, कमला मिल कपाऊंडमधील अग्नितांडवानंतर शासनाने मुंबईतील

अनधिकृत बांधकाम असलेल्या उपहारगृहांमधील बांधकामांवर कारवाई करण्याचा घेतलेला निर्णय, सदरील घटनेची चौकशी सीबीआयकडे सोपविण्याते निर्देश देण्याची आवश्यकता, तसेच मृतांच्या कुटूंबियांना योग्य ती भरपाई देण्याचे निर्देश देण्याची आवश्यकता, या प्रकरणातील दोषींवर मनुष्यवधाचा गुन्हा दाखल करून त्यांच्यावर कडक कारवाई करण्याची आवश्यकता, तसेच मुंबई शहरात वाढत्या आगीच्या घटनांना आळा घालण्यासाठी महाराष्ट्र आग प्रतिबंधक आणि जीवसंरक्षक कायद्यांची कठोर अंमलबजावणी करण्याची नितांत आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

(६) **श्री. प्रसाद लाड, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"२४ तास प्रक्षेपित होणाऱ्या होम शॉप १८ ह्या वस्तू खरेदी विक्री करणाऱ्या वाहिनीवरून लोकांची फसवणूक होणे, त्या वाहिनीवरून वस्तू खरेदी करण्याहेतू नागरिकांनी केलेल्या भ्रमणध्वनीवर दुसऱ्याच दिवशी टाटा सफारी कार बक्षीस लागल्याचे सूचित करणारा मेसेज येणे व त्यावर असलेल्या भ्रमणध्वनी क्रमांकावर फोन केल्यावर आधार कार्डचे छायाचित्र दर्शवलेल्या क्रमांकावर वॉट्सअप करण्यास सांगण्यात येणे, तद्नंतर दुसरा संदेश येणे ज्यामध्ये भारतीय स्टेट बँकेच्या खात्यामध्ये रुपये ६५०० इतके पैसे भरून नोंदणी केल्यावर १२ लाखांची टाटा सफारी गाडी तुम्हाला घरपोच केली जाईल असे सांगण्यात येणे, होम शॉप १८ ह्या दूरचित्रवाणीकडून नागरिकांचे विशेषतः महिलांचे वैयक्तिक भ्रमणध्वनी क्रमांक फसव्या कंपनीकडे जाणे, या माध्यमातून हजारो नागरिकांची फसवणूक होणे व महिलांची सुरक्षा धोक्यात येणे, याप्रकरणी शासनाने करावयाची कारवाई व शासनाची प्रतिक्रिया."

(७) **अॅड. निरंजन डावखरे, श्री. बाळाराम पाटील, वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील:-

"शांतीग्राम विद्यालय, उल्हासनगर(जि.ठाणे) या शाळेतील माध्यमिक शिक्षिका ही सन २०१६-२०१७ च्या संचमान्यतेनुसार अतिरिक्त होणे, उक्त अतिरिक्त माध्यमिक शिक्षिका यांना संस्थेच्याच रिक्त असलेल्या पदावर सामावून घेण्यात आले असल्याचे पत्र संस्थेने शिक्षणाधिकारी (माध्यमिक) यांना दिनांक २४ एप्रिल, २०१७ रोजी वा त्यासुमारास देणे, आयुक्त, शिक्षण, पुणे यांचे समायोजनाबाबत दिनांक ३१ मार्च, २०१७ च्या पत्रामध्ये अतिरिक्त शिक्षकांचे समायोजन सर्वप्रथम संस्थाअंतर्गत करण्यात यावे असे नमूद असणे, उक्त शिक्षिकेला संस्थेच्या रिक्त असलेल्या प्राथमिक विभागात सामावून घेण्याबाबतचा शिक्षणाधिकारी (माध्यमिक) यांनी मंजुरी

देण्याचा प्रस्ताव प्रलंबित असणे, उक्त प्रस्तावास मंजूरी देण्याबाबत शासनाने करावयाची कार्यवाही व शासनाची प्रतिक्रिया."

(८) **अॅड. अनिल परब, वि.प.स.** पुढील तातडीच्या व सार्वजनिक महत्वाच्या बाबीकडे **शालेय शिक्षण मंत्र्यांचे** लक्ष वेधतील :-

"मुंबईस्थित इंडियन एज्युकेशन सोसायटीच्या अनुदानित / विनाअनुदानित अशा सुमारे ७० शाळा विविध भागात सुरु असणे, सदर शाळेच्या संस्थेचे मुख्य कार्यालय राजा शिवाजी विद्यालय विद्यासंकुल, दादर हिंदु कॉलनी, येथे कार्यरत असून सदर संस्थेच्या संस्था चालकांकडून मोठ्या प्रमाणात मनमानी कारभार सुरु असल्याचे नुकतेच माहे जानेवारी, २०१८ मध्ये उघडकीस येणे, उक्त शाळेच्या विश्वस्तांनी गेली २० वर्षे शाळा प्रवेश देतांना कॅपिटेशन फी गोळा करून करोडो रुपयांची माया गोळा करून कायद्याचा भंग करणे, दरवर्षी बांधकाम / दुरुस्ती इत्यादीची कामे निविदेशिवाय करून गैरव्यवहार करणे, विनाअनुदानित वर्गासाठी शासनाने घातलेल्या अटीचा भंग करून विद्यार्थ्यांकडून हजारो रुपये फी घेऊन शिक्षक व शिक्षकेत्तर कर्मचाऱ्यांना मात्र नियमानुसार देय वेतन नाकारले जाणे, सदर मनमानीसंदर्भात तक्रार केल्यास पालक / कर्मचाऱ्यांना धमकावणे, याबाबतच्या तक्रारी संबंधित विभागाकडे करूनही शासन स्तरावर कोणतीच कार्यवाही न होणे, परिणामी पालकांमध्ये प्रचंड नाराजीचे वातावरण पसरणे, याकडे शासनाचे होत असलेले अक्षम्य दुर्लक्ष, परिणामी विद्यार्थ्यांच्या शैक्षणिक भवितव्यावर होत असलेला विपरित परिणाम, उक्त संस्थेकडून होत असलेल्या आर्थिक गैरव्यवहाराची शासनाने सखोल चौकशी करून यास जबाबदार असणाऱ्यांविरुद्ध कठोर कारवाई करण्याची नितांत आवश्यकता, याबाबत करावयाची कार्यवाही व शासनाची प्रतिक्रिया."

(९) **श्री. विनायकराव मेटे, वि.प.स.** पुढील तातडीच्या व सार्वजनिक महत्वाच्या बाबीकडे **परिवहन मंत्र्यांचे** लक्ष वेधतील :-

"बीड येथील उपप्रादेशिक परिवहन कार्यालयात २९ अधिकारी व कर्मचाऱ्यांची पदे रिक्त असणे, सध्या जे अधिकारी व कर्मचारी कार्यालयात कार्यरत आहेत त्यांचा मनमानी कारभार सुरु असणे, साधे शिकावू लायसन्स करावयाचे असल्यास तीन-तीन महिने प्रतिकेत राहावे लागणे, तसेच ट्रायल घेणेकरिता ट्रायल उपलब्ध नसणे, वाहन धारकांना ट्रायल घेण्याकरीता अंबेजोगाई किंवा जालना येथे जावे लागणे, वाहन धारकांना याचा आर्थिक भूदंड व वेळेचा अपव्यय नाहक सहन करावा लागणे, याबाबत शासनाने लक्ष घालून उपप्रादेशिक परिवहन अधिकारी-१, मोटर वाहन निरीक्षक-१, मोटार सहाय्यक निरीक्षक-१८, अशी एकूण २९ रिक्त

पदे तात्काळ भरण्याची आवश्यकता व वाहन धारकांची गैरसोय होणार नाही, याबाबत शासनाने तातडीने करावयाची कार्यवाही व उपाययोजना."

पाच : म.वि.प. नियम १०१ - अ अन्वये विशेष उल्लेख - (असल्यास).

## - मध्यंतर -

सहा : शासकीय विधेयके :-

(क) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ७१ - महाराष्ट्र स्वयंअर्थसहाय्यित शाळा (स्थापना व विनियमन) (सुधारणा) विधेयक, २०१७"

(ख) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१८ चे वि.स.वि. क्रमांक १ - पंढरपूर मंदिरे (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक १ - पंढरपूर मंदिरे (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) मुख्यमंत्री

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.संजय दत्त, वि.प.स.

(५) अॅड.निरंजन डावखरे, वि.प.स.

(६) श्री.अशोक ऊर्फ भाई जगताप, वि.प.स.

(७) श्री.सतिश चव्हाण, वि.प.स.

(८) डॉ.नीलम गोन्हे, वि.प.स.

(९) श्री.कपिल पाटील, वि.प.स.

(१०) श्री.विजय ऊर्फ भाई गिरकर, वि.प.स.

(२) "सन २०१८ चे वि.स.वि. क्रमांक २ - महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१८" विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक २ - महाराष्ट्र नगरपरिषदा,

नगरपंचायती व औद्योगिक नगरी (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- |                                |                                                     |
|--------------------------------|-----------------------------------------------------|
| (१) मुख्यमंत्री                | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स.   | (४) श्री.संजय दत्त, वि.प.स.                         |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स.               |
| (७) श्री.सतिश चव्हाण, वि.प.स.  | (८) डॉ.नीलम गोन्हे, वि.प.स.                         |
| (९) श्री.कपिल पाटील, वि.प.स.   | (१०) श्री.विजय ऊर्फ भाई गिरकर, वि.प.स.              |

(३) "सन २०१८ चे वि.स.वि. क्रमांक ५ — महाराष्ट्र वेश्म मालकी (सुधारणा) विधेयक, २०१८"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१८ चे वि.स.वि. क्रमांक ५ — महाराष्ट्र वेश्म मालकी (सुधारणा) विधेयक, २०१८ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- |                                |                                                     |
|--------------------------------|-----------------------------------------------------|
| (१) गृहनिर्माण मंत्री          | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स.   | (४) श्री.संजय दत्त, वि.प.स.                         |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स.               |
| (७) श्री.सतिश चव्हाण, वि.प.स.  | (८) डॉ.नीलम गोन्हे, वि.प.स.                         |
| (९) श्री.कपिल पाटील, वि.प.स.   | (१०) श्री.विजय ऊर्फ भाई गिरकर, वि.प.स.              |

(ग) विधानसभेने संमत केल्याप्रमाणे - विचार पुढे सुरू, खंडशः विचार व संमत करणे.

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. शरद

**रणपिसे, धनंजय मुंडे, वि.प.स. यांचा प्रस्ताव :-**

"सन २०१७ चे वि.स.वि. क्रमांक ६८ - महाराष्ट्र सार्वजनिक विद्यापीठ (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- |                                |                                                     |
|--------------------------------|-----------------------------------------------------|
| (१) उच्च व तंत्र शिक्षण मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स.   | (४) श्री.संजय दत्त, वि.प.स.                         |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स.               |
| (७) श्री.सतिश चव्हाण, वि.प.स.  | (८) डॉ.नीलम गोन्हे, वि.प.स.                         |
| (९) श्री.कपिल पाटील, वि.प.स.   | (१०) श्री.विजय ऊर्फ भाई गिरकर, वि.प.स.              |

(घ) विधानपरिषदेने केलेल्या सुधारणेस सहमती देऊन विधानसभेने आणखी सुधारणांसह संमत केल्याप्रमाणे — विचार व संमत करणे.

"सन २०१७ चे वि.स.वि. क्रमांक ५६ — महाराष्ट्र ग्रामपंचायत (सुधारणा) विधेयक, २०१७"

सात : (क) (शुक्रवार, दिनांक १६ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) — (चर्चा पुढे सुरु व मंत्र्यांचे उत्तर) —

सर्वश्री.अशोक ऊर्फ भाई जगताप, धनंजय मुंडे, शरद रणपिसे, सुनिल तटकरे, संजय दत्त, हेमंत टकले, आर्कि. अनंत गाडगीळ, सर्वश्री.अमरसिंह पंडित, जयंत पाटील, रामहरी रुपनवर, सतिश चव्हाण, कपिल पाटील, डॉ.सुधीर तांबे, श्री.जयवंतराव जाधव, प्रा.जोगेन्द्र कवाडे, सर्वश्री.सुभाष झांबड, विक्रम काळे, अमरनाथ राजूरकर, किरण पावसकर, सतेज ऊर्फ बंटी पाटील, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, जनार्दन चांदूरकर, बाळाराम पाटील, हरिसिंग राठोड, अब्दुल्लाखान दुराणी, आनंदराव पाटील, नरेंद्र पाटील, चंद्रकांत रघुवंशी, प्रकाश गजभिये, अमरिशभाई पटेल, अॅड. राहुल नार्वेकर, सर्वश्री.मोहनराव कदम, जयदेव गायकवाड, रामराव वडकुते, जगन्नाथ शिंदे, अनिल तटकरे, आनंद ठाकूर

वि.प.स. यांचा म.वि.प. नियम २६० अन्वये प्रस्ताव -  
"मागील ३ वर्षांपासून राज्याची आर्थिक स्थिती खालावत असून राज्यावर कर्जाचा सुमारे ७.५० लाख कोटी रुपयांपर्यंत बोजा पडण्यासारखी

निर्माण झालेली स्थिती, राज्याची आर्थिक स्थिती अडचणीत आलेली असताना देखील कोट्यवधी रुपयांच्या खर्चाच्या प्रकल्पांच्या करण्यात येत असलेल्या घोषणा, दोन वर्षांपूर्वी मेक इन महाराष्ट्राच्या माध्यमातून राज्यात मोठी गुंतवणूक येईल, अशी घोषणा करून त्यासाठी ३०१८ सामंजस्य करार करून सुमारे ८ लाख कोटी रुपयांची गुंतवणूक करण्याचे अपेक्षित असणे, प्रत्यक्षात त्यानुसार फक्त १ लाख ९० कोटी रुपयांची गुंतवणूक झाल्याचे शासनाने जाहीर करणे, त्यातील कोणतेही प्रकल्प कार्यान्वीत झालेले नसणे, मेक इन महाराष्ट्राचा प्रयोग फसलेला असताना पुन्हा दिनांक १८ फेब्रुवारी, २०१८ रोजी कोट्यवधी रुपये खर्च करून मॅग्नेटीक महाराष्ट्रमध्ये महागुंतवणूक करणार असल्याचे दाखविलेले स्वप्न, मॅग्नेटीक महाराष्ट्राचे काही विशिष्ट उद्योग समुहांना लाभ मिळण्यासाठी केलेले प्रयोजन, मेक इन महाराष्ट्र प्रमाणेच मॅग्नेटीक महाराष्ट्रातील कराराची अंमलबजावणी न होण्यासारखी स्थिती, उद्योगक्षेत्रात सरासरी विकास दरात घट झालेली असून गुजरात, बिहार, छत्तीसगड, हरियाणा यांच्या तुलनेत राज्याची झालेली पिछेहाट, पुरेश्या पायाभूत सुविधा व विजेचे वाढलेले दर यामुळे राज्यातील उद्योग मोठ्या प्रमाणात अन्य राज्यात स्थलांतरीत होत असणे, कामगार विरोधी धोरणामुळे कामगारांवर होत असलेला अन्याय, माथाडी मंडळाची पुनर्रचना करून माथाडी कामगारांसाठी महामंडळ व सुरक्षारक्षक मंडळाचे महामंडळ करण्याची होत असलेली मागणी, कामगारांना घातक असलेल्या विविध कामगार कायद्यांमध्ये सुधारणा करण्याची आवश्यकता, बेरोजगारीचा दिवसेंदिवस चिघळत असलेला प्रश्न, शासनाचे त्याकडे झालेले दुर्लक्ष, उद्योगासंदर्भात व कामगारांसंदर्भात शासनाच्या चुकीच्या धोरणामुळे औद्योगिक क्षेत्र डबघाईला आल्याने परिणामी, उद्योगांवर अवलंबून असलेल्या व्यक्ती, व्यापारी, कामगार वर्ग व सर्वसामान्य जनतेत पसरलेला तीव्र असंतोष व नाराजीची भावना, याबाबत शासनाने करावयाची कार्यवाही व उपाययोजना विचारात घेण्यात यावी."

(ख) (मंगळवार, दिनांक ६ मार्च, बुधवार, दिनांक ७ मार्च, गुरुवार, दिनांक ८ मार्च, मंगळवार, दिनांक १३ मार्च, बुधवार दिनांक १४ मार्च, व गुरुवार, १५ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —

अॅड. अनिल परब, सर्वश्री.प्रसाद लाड, विजय ऊर्फ भाई गिरकर, प्रविण दरेकर, गोपीकिसन बाजोरिया, प्रा.अनिल सोले, सर्वश्री.रविंद्र फाटक, सुजितसिंह ठाकूर, प्रा.डॉ.तानाजी सावंत, श्री.गिरीशचंद्र व्यास, वि.प.स. यांचा म.वि.प. नियम २६० अन्वये प्रस्ताव —

"मुंबई शहर व उपनगरांचा सन २०१४ ते २०३४ या २० वर्षांचा

शासनाकडे प्रलंबित असलेला विकास आराखडा, विकास आराखड्यास मंजूरी न दिल्यामुळे ठप्प झालेली विकास कामे, विकास आराखड्यास त्वरीत मान्यता देण्याची आवश्यकता, गृहनिर्माण धोरणास मान्यता देण्यास होत असलेला विलंब, ५०० चौ.फूटापर्यंतच्या मुंबईतील घरांना मालमत्ता करामध्ये सवलत देण्याबाबतच्या निर्णयास शासनाने त्वरीत मान्यता देण्याची आवश्यकता, मुंबईतील शिवडी, गोराई (बोरिवली), माहिम भागातील जैवविविधतेमुळे पाणथळीने व्यापलेले क्षेत्र पर्यटन क्षेत्र, म्हणून जाहिर करण्याच्या जिल्हाधिकार्यांना दिलेल्या सूचना, तथापि जिल्हाधिकार्यांनी कोणतीच कार्यवाही न केल्यामुळे पाणथळ क्षेत्रांवर दिवसेंदिवस वाढत जाणारी अनधिकृत बांधकामे, मुंबई शहर व उपनगरातील विकासक, मोठमोठ्या कंपन्या, मॉल्स यांनी महापालिकेचा सुमारे १३३.२५ कोटी रुपयांचा थकवलेला कर, विविध शासकीय कार्यालयांनी ३२० कोटी रुपयांपेक्षा अधिक रक्कमेची थकविलेली पाणी देयके, म्हाडा वसाहतीमधील सदनिकांचे रुपये १५५ वरून रु.१०२७ पर्यंत एप्रिल, १९९८ पासून पूर्वलक्षी प्रभावाने वाढविण्यात आलेले सेवाशुल्क, म्हाडाच्या ५६ वसाहतींचा रखडलेला पुनर्विकास व या वसाहतीमधील ५० वर्षापूर्वीच्या मलःनिसारण वाहिन्या दुरुस्त न केल्यामुळे पाणी तुंबून त्या ठिकाणी रोगराई पसरण्याचा निर्माण झालेला धोका, मुंबईतील मोडकळीस आलेल्या उपकर प्राप्त व बिगर उपकरप्राप्त सुमारे १४ हजार इमारती, पंतप्रधान आवास योजना इमारत व पुनर्रचना मंडळाच्या व झोपडपट्टी पुनर्विकास योजनेतर्गत बांधलेल्या इमारतीची दुरुस्ती, बीपीटी व बीआयटी च्या जागेवरील धोकादायक इमारती, म्हाडाच्या इमारतींमध्ये ३०० पेक्षा जादा घुसखोर असल्याचे निष्पन्न होणे, मुंबईतील सात रस्ता (आर्थर रोड) येथील मध्यवर्ती कारागृहाच्या सुरक्षिततेसाठी कारागृहापासून ५०० मिटर परिघातील इमारतींचा व झोपडपट्ट्यांचा १० वर्षांपासून खुंटलेला पुनर्विकास, वरळी येथील प्रेमनगर, व्ही.पी.नगर, सिध्दार्थ नगर, जिजामाता नगर, मरिअम्मा नगर, इत्यादींचा गेल्या अनेक वर्षांपासून रखडलेला पुनर्विकास, मुंबईतील कोळीवाड्यांचे सीमांकन न झाल्यामुळे त्या परिसराच्या विकासासाठी सर्वसामान्य योजना आखण्याची आवश्यकता, मुंबईतील अॅनी बेझंट रोडवरील अटारिया मॉल येथे वाढत्या दहशतीमुळे त्या ठिकाणी तातडीने भुयारी मार्ग तयार करण्याची स्थानिक लोकप्रतिनिधींची मागणी, भांडूप (प) व इतर भागात डोंगर, टेकड्यांच्या पायथ्याशी असलेल्या झोपड्यांवर दरवर्षी पावसाळ्यात दरडी कोसळून होणारे अपघात व त्यांचेसाठी एसआरए योजना राबविण्याची आवश्यकता, माहे फेब्रुवारी, २०१८ च्या दरम्यान मुंबई शहरात अनेक ठिकाणी लागलेल्या आगीची चौकशी करण्याची आवश्यकता, सुभाषनगर

चेंबूर येथे म्हाडा वसाहतीमध्ये विकासकांनी मागील १०-१५ वर्षांपासून रहिवाश्यांसोबत करारनामे करूनही अद्यापी पुर्नविकास न करता रहिवाश्यांची केलेली फसवणूक, याबाबत शासनाने करावयाची कार्यवाही व उपाययोजना विचारात घेण्यात यावी."

(ग) (मंगळवार, दिनांक १३ मार्च, बुधवार दिनांक १४ मार्च, व गुरुवार, दिनांक १५ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) -

श्री. विजय ऊर्फ भाई गिरकर, अॅड. अनिल परब, प्रा.अनिल सोले, सर्वश्री.गोपीकिसन बाजोरिया, प्रविण दरेकर, रविंद्र फाटक, गिरीशचंद्र व्यास, प्रा.डॉ.तानाजी सावंत, सर्वश्री.सुजितसिंह ठाकूर, प्रसाद लाड, चंदुभाई पटेल, डॉ.परिणय फुके, श्रीमती स्मिता वाघ, डॉ.अपूर्व हिरे, श्री.मितेश भांगडिया, वि.प.स. यांचा म.वि.प. नियम २६० अन्वये प्रस्ताव -

"राज्यात मुंबई, कोकण भागात लाभलेला लांब व निसर्गरम्य समुद्र किनारा, परशुरामाची भूमी म्हणून प्रसिध्द आणि समुद्र व डोंगर कपारीने समृध्द कोकण, समुद्राच्या सानिध्यातील रॉक गार्डन, समुद्राखालील प्रवाळे व जीवसृष्टीचा आनंद लुटण्यासाठी असलेले स्कूबा ड्रायव्हिंग व स्नार्कलिंग, छत्रपती श्री शिवाजी महाराजांची प्रवित्र स्मृती व शूर वीरांचा पारंपारिक इतिहास असलेले शिवनेरी, रायगड, सिंधुदुर्ग, तोरणा, मुरूड-जंजीरा, लोहगड, विजयदुर्ग, दुर्गाडी इत्यादी पुरातन व ऐतिहासिक किल्ले व जयगड, सिंहगड, प्रतापगड, माऊली इ.गड यांचे संवर्धन करण्याची आवश्यकता, ब्रिटीश व पोर्तुगीज राजवटीत त्यांच्या जहाजांवर प्रखर हल्ले चढवून त्यांना सळो-की-पळो करून सोडणारे व विदेशी सत्तांना सागरी किनाऱ्यावर मोठे आव्हान निर्माण करणाऱ्या श्री छत्रपती शिवाजी महाराजांच्या आरमारातील मराठा आरमाराचे प्रमुख दर्यासारंग, सरखेल श्री. कान्होजी आंग्रे यांच्या पवित्र स्मृती जपण्याची आवश्यकता, औरंगाबादमधील जगप्रसिध्द अजिंठा व वेरुळ लेणी व गुंफा अत्यंत जुन्या झाल्या असल्याने त्यांचे संवर्धन व पर्यटकांना आकर्षित करण्याच्या दृष्टीने तेथे अत्याधुनिक योजना राबविण्याची आवश्यकता, महाराष्ट्र ही संत व ऋषीमुनींची भूमी असल्याने येथे असलेली सर्व जाती-धर्माची प्रसिध्द धार्मिक स्थळे उदा. पंढरपुरचे विठ्ठल-रखुमाई मंदिर, कोल्हापुरचे महालक्ष्मी मंदिर, तुळजापुरचे भवानीमाता मंदिर, शिर्डीचे साईबाबा मंदिर, अष्टविनायक, शनिशिगनापूर, भारतातल्या १२ ज्योतिर्लिंगापैकी महाराष्ट्रातील चार ज्योतिर्लिंगे, नाशिकमध्ये होणारा कुंभमेळा, आषाढी एकादशी निमित्त राज्यातून विविध ठिकाणांहून पंढरपूरच्या वारीकरिता पायी निघणारे व दिवसेंदिवस प्रवास करणारे वारकरी यांना वारीच्या मार्गात सुविधा पुरविण्याकरिता नियोजन करण्याची आवश्यकता,

विदर्भातील ताडोबा, नवेगाव, बोर व्याघ्र प्रकल्प, राष्ट्रीय अभयारण्य व तेथील राष्ट्रीय प्राणी, समृद्ध वनसंपदा, भारतरत्न डॉ. बाबासाहेब आंबेडकरांनी घेतलेल्या बौद्ध धर्माच्या दीक्षेच्या माध्यमातून पुनीत झालेली व देशातील बौद्ध धर्मियांचे पवित्र श्रद्धास्थान असलेली नागपूरातील दीक्षाभूमी, देशाची औद्योगिक राजधानी म्हणून ख्याती पावलेले मुंबई शहर, मुंबईतील पुरातन कोळी संस्कृती, तसेच फिल्म जगतात बॉलीवूड म्हणून प्रसिद्ध असलेली मुंबईची फिल्म नगरी, मुंबई शहरात असलेले जागतिक व्यापार केंद्र, मुंबईतील श्री मुंबादेवी, श्री महालक्ष्मी, श्री सिध्दीविनायक इत्यादी हिंदुची प्रसिद्ध दैवते, ख्रिश्चन धर्माची प्रसिद्ध देवी माऊंट मेरी, हाजीअलीचा दर्गा, पारशी समाजाची मंदिरे, जैन समाजाचे श्री गोडीजी व श्री शांतीनाथ मंदिर, शिवाजी पार्कवरील चैत्यभूमी इत्यादी राज्यातील नव्हे तर देशभरातील विविध धर्माच्या भाविकांची श्रद्धास्थाने, तसेच गेट वे ऑफ इंडिया, मरिन ड्राईव्ह, नरिमन पॉईंट, बॅलार्ड पिअर, ससून डॉक, छत्रपती शिवाजी महाराज रेल्वे स्थानक, मुंबई महापालिका इमारत, हुतात्मा चौक, काळाघोडा, प्रिन्स ऑफ वेल्स म्युझियम, विज्ञान भवन, एशियाटिक लायब्ररी, मुंबई विद्यापीठ, हॉर्नीमन सर्कल या हेरिटेज वर्गात असलेल्या ऐतिहासिक वास्तू इत्यादींचे संवर्धन व जतन करण्याच्या दृष्टीने विचार होण्याची आवश्यकता, दिल्ली बोट क्लब येथून २६ जानेवारी या प्रजासत्ताक दिनादिवशी निघणाऱ्या परेडच्या धर्तीवर मुंबईतील मरीन ड्राईव्ह ते नरीमन पॉईंट पर्यंत प्रतिवर्षी २६ जानेवारी रोजी काढण्यात येणारी भव्यदिव्य व नेत्रसुखद परेड, महाराष्ट्राची सांस्कृतिक राजधानी व शैक्षणिक नगरी म्हणून प्रसिद्ध असलेले पुणे शहर, पुणे शहरातील पुरातन व नावाजलेल्या शिक्षण संस्था, पश्चिम महाराष्ट्रातील सह्याद्रीच्या नयनरम्य पर्वतरांगा, महाराष्ट्र राज्य पर्यटन क्षेत्रात देशभरातील प्रथम क्रमांकाचे राज्य बनविण्याच्या दृष्टीने व महाराष्ट्राची सांस्कृतिक परंपरा वृद्धीगत करण्याकरिता नियोजनबद्ध व कालबद्ध कार्यक्रम आखण्याची आवश्यकता ज्यायोगे देशभरातील व जागतिक स्तरावरील पर्यटक महाराष्ट्र राज्यात आकर्षित होऊ शकतील व राज्यातील हॉटेल्स उद्योग, वाहतूक उद्योग यामध्ये वृद्धी होऊन लाखो बेरोजगार तरुणांना रोजगार उपलब्ध होऊ शकेल व राज्याच्या महसूलात वाढ होईल या दृष्टीने राज्य शासनाचे पर्यटन धोरण बनविण्याची आवश्यकता, कृष्णा खोरे महामंडळातील जलसिंचन प्रकल्प, कालवे व पुनर्वसनाच्या कामांना गती देण्याची आवश्यकता, मत्स्य उत्पादन दिवसेंदिवस कमी होत असल्यामुळे लहान आणि पारंपारिक मच्छिमार करणाऱ्यांवर आर्थिक संकट, कोकणातील व समुद्र किनार पट्टीतील मच्छिमारांना आर्थिक दृष्ट्या सक्षम करण्याकरिता मत्स्य शेती वाढविण्यासाठी शासनाने करावयाची कार्यवाही व उपाययोजना विचारात

घेण्यात यावी."

- (घ) (गुरुवार, दिनांक १५ मार्च, २०१८ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) — सर्वश्री धनंजय मुंडे, शरद रणपिसे, सुनिल तटकरे, संजय दत्त, हेमंत टकले, जयंत पाटील, अशोक ऊर्फ भाई जगताप, कपिल पाटील, प्रा.जोगेन्द्र कवाडे, सर्वश्री. सतिश चव्हाण, विक्रम काळे, रामहरी रुपनवर, जयवंतराव जाधव, चंद्रकांत रघुवंशी, दत्तात्रय सावंत, अमरसिंह पंडित, किरण पावसकर, अॅड.जनार्दन चांदूरकर, डॉ.सुधीर तांबे, श्रीमती विद्या चव्हाण, श्रीमती हुस्नबानू खलिफे, सर्वश्री.ख्वाजा बेग, आर्कि. अनंत गाडगीळ, सर्वश्री बाळाराम पाटील, अमरनाथ राजूरकर, सुभाष झांबड, अब्दुल्लाखान दुराणी, नरेंद्र पाटील, प्रकाश गजभिये, अॅड. राहुल नार्वेकर, सर्वश्री सतेज ऊर्फ बंटी पाटील, हरिसिंग राठोड, आनंदराव पाटील, जयदेव गायकवाड, रामराव वडकुते, जगन्नाथ शिंदे, अमरिशभाई पटेल, अनिल तटकरे, मोहनराव कदम, आनंद ठाकूर वि.प.स. यांचा म.वि.प. नियम २६० अन्वये प्रस्ताव -

"महाराष्ट्र राज्य शैक्षणिक क्षेत्रामध्ये अग्रेसर राहावे म्हणून राज्य शासनाने फक्त वेगवेगळ्या उपाययोजना हाती घेणे, विद्यार्थ्यांच्या गुणवत्ता पूर्ण शिक्षणासाठी निर्णय घेणे अपेक्षित असणे, शिक्षण विभागाने शासन निर्णय करण्याचा विक्रमच करणे, इयत्ता १ ली ते ८ वी पर्यंत मोफत व सक्तीचे शिक्षण देण्यासाठी शिक्षण हक्क कायद्याची अंमलबजावणी करण्याचा निर्णय घेणे, त्यानुसार संच मान्यतेच्या निकषात बदल करणे, ऑनलाईन संच मान्यतेत अनेक त्रुट्या असणे, त्याचा फटका शिक्षकांना बसून राज्यात साधारणपणे १३ हजार शिक्षक अतिरिक्त होणे, त्यांचा समायोजनाचा प्रश्न निर्माण होणे, परिणामी त्यांचे वेतन रखडणे, शिक्षक समायोजनामुळे राज्यात शिक्षक व शिक्षकेत्तर कर्मचाऱ्यांची भरती बंद असणे, कनिष्ठ व वरिष्ठ महाविद्यालयातही प्राचार्य व शिक्षकांची भरती बंद असणे, परिणामी त्याचा परिणाम विद्यार्थ्यांच्या शैक्षणिक गुणवत्तेवर व शालेय/महाविद्यालयाच्या व्यवस्थापनावर होणे, राज्यात दरवर्षाच्या ११ वी च्या प्रवेशाची समस्या निर्माण होत असून राज्य बोर्डाच्या हजारो विद्यार्थ्यांवर प्रवेशाच्या वेळी अन्याय होत असणे, राज्यामध्ये सुरु असलेल्या सीबीएसई/आयसीएसई शाळांवर राज्य शासनाची कोणतेही नियंत्रण नसणे, सदर शाळा विद्यार्थ्यांकडून वारेमान फी आकारणी करणे, विद्यार्थी पालक त्याचबरोबर शासकीय अधिकाऱ्यांशी अरेरावी तथा उर्मटपणाची केली जात असलेली वागणूक, इयत्ता बालवाडी ते १२ वी पर्यंतच्या सर्व माध्यमांची तसेच सीबीएसई/आयसीएसई शिक्षण शालेय शिक्षण विभागाच्या नियंत्रणाखाली आणणे, जिल्हा परिषदेमध्ये शिक्षण विभागात अधिकारी /

कर्मचारी यांची हजारो पदे रिक्त असणे, त्याचा परिणाम शैक्षणिक गुणवत्तेवर होणे, २० टक्के अनुदान सुरु झालेल्या शाळांना पुढील टप्पा प्रचलित दराने देण्याबाबत निर्णय घेण्यास विलंब होणे, दिनांक १ व २ जुलै, २०१६ रोजी अनुदानास पात्र म्हणून शासन आदेश निर्गमित केलेल्या शाळांना वेतन अनुदान तरतूद उपलब्ध न करणे, मुल्यांकनास पात्र ठरवून त्याची अनेकवेळा फेरपडताळणी करून पात्र ठरलेल्या प्राथमिक, माध्यमिक व कनिष्ठ महाविद्यालयाच्या, शाळा तसेच वर्गतुकड्यांच्या अनुदानास पात्र याद्या घोषित न करणे, सन २०१२-१३ मध्ये शाळांना दिलेल्या वर्गतुकड्यांना अनुदानास पात्र ठरविणे, सन २००५ पूर्वी सेवेत आलेल्या परंतू टप्पा अनुदान व विनाअनुदान शाळांमध्ये काम करणाऱ्या शिक्षकांना जुनी पेन्शन योजना लागू करण्याची सतत मागणी होणे, दिनांक १ नोव्हेंबर, २००५ नंतर सेवेत आलेल्या सर्व शिक्षक-कर्मचाऱ्यांना जुनी पेन्शन योजना लागू करण्याची सतत मागणी होणे, शिक्षक कर्मचाऱ्यांच्या हिताच्या असलेली कॅश्लेश वैद्यकीय सेवा लागू करण्याचा निर्णयास विलंब होणे, विद्यार्थ्यांच्या दफ्तरांचे ओझे कमी करण्यासाठी मूळ अभ्यासक्रमात अमुलाग्र बदल करणे गरजेचे असणे, प्रत्येक शाळांमध्ये पिण्याच्या पाण्यासाठी व्यवस्था करणे गरजेचे असणे, डिजीटल शाळांची निर्मिती करणे व त्याचा अध्यापनात परिणामकारक उपयोग करण्यासाठी सर्व मराठी व उर्दू माध्यमाच्या शाळांना मोफत विजपुरवठा करणे, सर्व शासनमान्य मराठी व उर्दू माध्यमांच्या शाळांना मोफत पाठ्यपुस्तके गणवेश, मध्यान्ह भोजन व आयसीटी लॅब उपलब्ध करून देण्याची आवश्यकता असणे, विद्यार्थ्यांच्या सर्वांगीण विकासासाठी चित्रकला व क्रीडा विषयासाठी स्वतंत्र शिक्षकाची गरज असणे, सैनिकी शाळा, के.जी.बी.व्ही. (कस्तुरबा गांधी बालिका विद्यालय) आदर्श शाळा योजना यांसारख्या पूर्वी सुरु असलेल्या उपक्रमांत असलेल्या अडचणी व प्रश्नांच्या सोडवणुकीसाठी शासन दरबारी अनेक वेळा प्रयत्न होऊन देखील त्यात काहीच सुधारणा न होणे, उच्च व तंत्रशिक्षण विभागाकडील EBC/OBC/S.C/ST/SBC या प्रवर्गातील जवळपास १७ लाख विद्यार्थ्यांची उच्च व तंत्रशिक्षण विभागाकडील शैक्षणिक फी व इतर अनुदानाची असलेली प्रचंड थकबाकी त्यामुळे वैद्यकीय, औषध निर्माण, व्यवस्थापन, अभियांत्रिकी महाविद्यालये आर्थिक अडचणीत सापडलेली असणे, शालेय, माध्यमिक व विद्यापीठीय शिक्षणाचा घसरत चाललेला दर्जा, राज्यात सुशिक्षित बेरोजगार तरुणांची वाढत चाललेली संख्या, सुशिक्षित बेरोजगार तरुणांना नोकऱ्यांचे आमिष दाखवून मॅग्नेटीक महाराष्ट्र, मेक इन महाराष्ट्र, स्टार्ट अप महाराष्ट्र आदी फसव्या घोषणा करून सुशिक्षित बेरोजगार तरुणांच्या समोर नोकऱ्यांचे मृगजळ दाखविण्याचा केलेला प्रयत्न, राज्य

शासनाच्या अनेक कार्यालयांमध्ये अ ते ड श्रेणीतील पदे रिक्त असूनही त्यावर नवीन उमेदवारांच्या नियुक्त्या न करणे, पोलीस शिपाई भरतीत देखील मोठ्या प्रमाणावर पदांची संख्या गेल्या दोन वर्षात कमी केलेली असणे, खाजगी व असंघटित क्षेत्रात, अत्यल्प वेतन, नोकरीतील अस्थैर्य, कामांचे तास, महिलांची सुरक्षितता यामध्ये तरुण/तरुणींचे होणारे शोषण, यामुळे बेरोजगार तरुणांमध्ये नैराश्याचे वातावरण निर्माण होणे, शासनाने जाहीर केलेल्या एकूण प्रकल्पांपैकी केवळ ४० ते ४५ प्रकल्पच कार्यरत होऊन अपेक्षेएवढा रोजगार निर्माण झालेला नसणे, यामुळे बेरोजगार तरुणांमध्ये शासनाप्रती निर्माण झालेले अविश्वासपूर्ण वातावरण, नैराश्यग्रस्त बेरोजगार युवकांनी आत्महत्येचा प्रयत्न केला असणे, महाराष्ट्र लोकसेवा आयोगाच्या परिक्षा उत्तीर्ण झालेल्या उमेदवारांना नियुक्तीपत्र न देणे, महाराष्ट्र लोकसेवा आयोगाने रिक्त पदांची जाहिरात तात्काळ काढण्याची मागणी होत असणे, वेगवेगळ्या पदासाठी एकाच वेळी जाहिरात काढल्यामुळे स्पर्धा परीक्षेची तयारी करणाऱ्या विद्यार्थ्यांच्या संधी कमी होणे, यासाठी पद भरती जाहिरातीचे योग्य नियोजन करण्याची मागणी होत असणे, तसेच नोकर भरतीवर घातलेल्या बंदीमुळे महाराष्ट्र लोकसेवा आयोगाच्या स्पर्धा परीक्षेची तयारी करणाऱ्या परिक्षार्थींमध्ये पसरलेला असंतोष व त्यांनी काढलेले मोर्चे, विदर्भ व मराठवाड्यात छोटे मोठे उद्योग व्यवसाय सुरु करून बेरोजगार तरुणांना रोजीरोटी उपलब्ध करून देण्याची संधी असतानाही शासन त्या दृष्टीने नियोजन नसणे, देश पातळीवरील केंद्रीय लोकसेवा आयोगाच्या परिक्षांमध्ये मराठी टक्का वाढविण्यासाठी परिक्षार्थींना आवश्यक त्या मुलभूत सुविधा उपलब्ध करून देण्यात शासनाकडून होत असलेली चालढकल, डॉ.बाबासाहेब आंबेडकर विद्यापीठात होत असलेला भ्रष्टाचार, कुलगुरुंचा मनमानी कारभार, कायद्याला बगल देऊन विद्यापीठाच्या निवडणुकात केलेला गैरवाजवी हस्तक्षेप, प्राध्यापक नियुक्तीत होणारी अनियमितता, यामुळे विद्यार्थी, प्राध्यापकांमध्ये निर्माण झालेला असंतोष, मुंबई विद्यापीठांच्या विविध परिक्षांचे निकालाचे पुर्नमुल्यांकनाचे रेंगाळलेले काम, कनिष्ठ महाविद्यालयीन शिक्षकांच्या दिर्घकालीन प्रलंबित असलेल्या मागण्या, इयत्ता १० वी व १२ वी च्या परिक्षांचे प्रश्नपत्रिका फुटण्याचे घडत असलेले प्रकार, मराठी भाषेला अभिजात भाषेचा दर्जा प्राप्त करून देण्याच्या दृष्टीने शासनाला येत असलेले अपयश, राज्य सरकारच्या तसेच केंद्र सरकारच्या विविध कार्यालयांमध्ये मराठी भाषेचा कार्यालयीन वापरात उपयोग करण्यासंदर्भात परिपत्रके काढण्याशिवाय ठोस उपाययोजना न करणे, शासनाने करावयाची कार्यवाही व उपाययोजना विचारात घेण्यात यावी."

आठ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री.जगन्नाथ शिंदे, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"ठाणे जिल्ह्यातील अनेक महानगरपालिका व गावांचा मुख्य जलस्रोत असलेली उल्हास नदी रासायनिक विषारी पाण्याच्या विळख्यात अडकल्याचे पुन्हा एकदा निदर्शनास येणे, दिनांक २० फेब्रुवारी, २०१८ रोजी उल्हास नदी पात्राच्या पाण्यावर काळा तवंग आल्याचे व अनेक मृत माशाचा खच नदी किनाऱ्यावर पडल्याचे बदलापूर चौपाटी ते सोनिवली, एरंजाड आणि वालिवली गावांच्या किनाऱ्यावर राहणाऱ्या गावकऱ्यांच्या निदर्शनास आलेले असणे, मा.न्यायालयाने उल्हास नदीच्या प्रदुषणाबाबत निर्णय दिलेला असताना बदलापूर औद्योगिक वसाहतीतील कंपन्यामधून दररोज सोडण्यात येणारे विनाप्रक्रिया रासायनिक सांडपाणी स्थानिक प्रशासनाच्या परवानगीनेच सोडण्यात येत असणे, सोमवारी उक्त परिसरातील पाणीपुरवठा बंद असून नदीपात्रात प्रक्रिया केलेले सांडपाणी सोडण्याचे प्रमाण कमी असताना विनाप्रक्रिया सांडपाण्याचा प्रादुर्भाव नदी पात्रातील पाण्यावर होणे, संबंधित दोषी कारखान्यांचे संचालक, अधिकारी प्रदुषण नियंत्रण मंडळाच्या अधिकाऱ्यांवर कारवाई करून उल्हास नदी प्रदुषणमुक्त करण्यासाठी शासनाने करावयाची कार्यवाही व उपाययोजना."

(२) श्री. रविंद्र फाटक, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"अंबरनाथ (जि.ठाणे) शहरातील नगरविकास विभागाच्या नगरोत्थान योजनेंतर्गत रुपये ७७ कोटीची वाढीव पाणीपुरवठा योजना मंजूर असून सदर योजनेंतर्गत चिखलोलो धरणाची उंची वाढविण्याचे काम शासनस्तरावर प्रस्तावित असणे, सदर कामाचे कार्यादेश सन २०१३ मध्ये देण्यात आलेले असून हे काम पूर्ण करण्याचा कालावधी २ वर्षांचा असतांनाही सदरहू २ वर्षांचा कालावधी पूर्ण झाला असूनही या कामास अद्याप सुरुवात न होणे, उपरोक्त कामास विलंब होत असल्याने पाणीपुरवठा मंत्री तसेच जलसंपदा राज्यमंत्री यांचेकडे वारंवार बैठक घेण्यात येणे, सदर बैठकीत प्रधान सचिव व मंत्री महोदयांनी काम तातडीने पूर्ण करण्याबाबत आदेश देऊनही अद्याप कामास सुरुवात न होणे, सन २०१६ च्या हिवाळी अधिवेशनात प्रश्न उपस्थित करण्यात आला असता उक्त प्रस्तावास उत्तर देताना माहे मे, २०१७ पर्यंत हे काम पूर्ण करण्यात येईल असे सांगण्यात येणे, तसेच दिनांक २५ मे, २०१७ रोजी बैठक घेण्यात आली त्यात संबंधित अधिकाऱ्यांना आदेश देऊनही हे काम पूर्ण झालेले नसणे, यासंदर्भात स्थानिक लोकप्रतिनिधींनी संबंधित मंत्री महोदयांकडे वारंवार पत्रव्यवहार करूनही

कोणतीच कार्यवाही न झाल्याने सर्वसामान्य नागरिकांमध्ये असंतोषाचे वातावरण निर्माण झालेले असणे, याबाबत शासनाने करावयाची कार्यवाही व उपाययोजना."

विधान भवन,  
मुंबई,  
दिनांक : १७ मार्च, २०१८.

डॉ.अनंत कळसे,  
प्रधान सचिव,  
महाराष्ट्र विधानपरिषद.